



## “गुरु दीक्षा”

- “ आदि गुरए नमह । जुगादि गुरए नमह । सतिगुरए नमह । श्री गुरदेवए नमह । ”

दास दोनों हथ जोड़ के संगत दे चरनां विच मत्था टेकदे होये, आपणे गुनाहां दी माफी लई अरदास बेनती करदा है । संगत दी समर्था है बक्शाण दी कृपालता करे । संगत दे बक्शे होये नूं गुरु साहब वी बक्शा देंदे हन ।

० ४६ हलतु पलतु दुइ लेहु सवारि । रामनामु अंतरि उरिधारि । पूरे  
 गुर की पूरी दीखिआ । जिसु मनि बसै तिसु साचु परीखिआ  
 । मनि तनि नामु जपहु लिव लाई । दूख दरद मन ते भउ  
 जाई । सच वापारु करहु वापारी । दरगाह निवहै खेप तुमारी  
 । एका टेक रखहु मन माहि । नानक बहुरि न आवहि जाहि  
 । एका टेक रखहु मन माहि । नानक बहुरि न आवहि जाहि  
 । ११

(6-293)

० ४७ मोह कुटंबु मोह सभ कार । मोहु तुम तजहु सगल बेकार  
 ।। मोह अरु भरमु तजहु तुम्ह बीर । साचु नामु रिदै रवै  
 सरीर ।। रहाउ । सचु नामु जा नव निधि पाई । रोवै पूत न  
 कल्पै माई ।। २। एतु मोहि डूबा संसारु । गुरमुखि कोई उतरै  
 पारि ।। ३। एतु मोहि फिरि जूनी पाहि । मोहे लागा जमपुरि  
 जाहि ।। ४। गुर दीखिआ ले जपु तपु कमाहि । ना मोहि तूटै  
 ना थाई पाहि ।। ५। नदरि करे ता एहु मोहु जाई । नानक हरि  
 सिउ रहै समाई । ११

(1-356)

० ४८ बोलहि साचु मिथिआ नहीं राई । चालहि गुरमुखि हुकमि  
 रजाई । रहहि अतीत सचे सरणाई ।। सच घरि बैसे कालु  
 न जोहै । मनमुख कउ आवत जावत दुख मोहै । रहाउ ॥  
 अपिउं पीअउ अकथु कथि रहीऐ । निज घरि बैसि सहज धरु  
 लहीऐ । हरि रसि माते इहु सुख कहीऐ ।। २। गुरमति चाल

निहचल नही डोलै । गुरमति साचि सहजि हरि बोलै । पीवै  
 अमृत ततु विरोलै । 3। सतिगुरु देखिआ दीखिआ लीनी ।  
 मनु तनु अरपिओ अंतरगति कीनी । गति मिति पाई आतमु  
 चीनी । 4। भोजन नामु निरंजन सारु । परमहंस सचु जोति  
 अपार । जह देखउ तहु एंककारु । 5। रहै निशालमु एका सच  
 करणी । परमपद पाइआ सेवा गुर चरणी । मन ते मनु  
 मानिआ चूकी अंह भ्रमणी । 6। इन विधि कउणु कउणु नहीं  
 तारिआ । हरि जसि संत भगत निसतारिआ । प्रभ पाए हम  
 अवरु न भारिआ । 7। साच महलि गुरि अलख लखाइआ ।  
 निहचलु महलु नही छाइआ माइआ । साचि संतोखे भरमु  
 चुकाइआ । 8। जिन कै मनि वसिआ सचु सोई । तिन की  
 संगति गुरमुखि होई । नानक साचि नामि मलु खोई । 9।”

(1-227-228)

(पाठी माँ साहिबा)

हक हक हक

“हलतु पलतु दुइ लेहु सवारि । रामनामु अंतरि  
 उरिधारि ।” इस तुक दे विच तिन हिस्से हन । हलतु और पलतु  
 इन्हां नूं संवारना । हलतु की है ! इस जगत दी हलतु पलतु  
 मन बुद्धि और इन्द्रियां तों परे दी वस्तु समर्था, स्थान । पलतु  
 जेड़ा इस पलतु दे नाल है इन्हां बुद्धि और इन्द्रियां दे नाल

दृष्टिगोचर नहीं है । असी जाण नहीं सकदे पलतु कहदे ने संवार । संवारना कारज नूं संवार लैणा यानि के फल नूं प्राप्त कर लैणा । ऐसी क्रिया किसी वस्तु या सम्बन्ध दे मुतलक जेड़ी इस जीवात्मा ने धारण कीती होई है जदों उसदा अंत होंदा है । कदों ! जदों उस दे फल नूं प्राप्त करदी है इसनूं संवारना इस जगत दे विच केहा जांदा है । यानि के इस मुल्क नूं या उस मुल्क नूं जेड़ा इस मन बुद्धि और इन्द्रियां तों परे दी गल है वस्तु है, सम्बन्ध है समर्था है, ओहदा है उसनूं प्राप्त कर लैणा । इसनूं संवारना केहा है इस जगत दे विच किस तरीके दे नाल संवारेया जा सकदा है । गुरु साहब उपदेश कर रहे हन सचखण्ड तों जदों कोई वी जीवात्मा मनुखे जन्म दे विच इस मुल्क दे विच मृत लोक दे विच दृष्टिगोचर होंदी है इस पिंजरे नूं लै कर के इसनूं इन्सान दा चोला, इन्सान दा जामा केहा जांदा है। इस चोले दे विच आ करके जदों ओ उस वस्तु नूं उस परम पद नूं उस अवस्था नूं प्राप्त कर लैदी है फिर असी कह सकदे हां इस पिंजरे दे विच आ करके जीवात्मा ने इस मुल्क नूं संवार लेआ यानि के साधन बणा लेआ उद्धार कर लेआ इस मनुखे जन्म दा इस चोले दा, इस पिंजरे दा, आपणे आप दा कदों ! जदों उस परमपद नूं प्राप्त कर लवे अगर उसनूं प्राप्त नहीं कर सकया ते फिर असी कह सकदे हां फिर उसनूं आपणा

ऐ लोक संवारेया नहीं विगाड़ लेआ । इसनूं असी किस तरीके  
 दे नाल संवार सकदे हां विचार करना चाहिदा है । जदों इस  
 चोले विच आ करके ऐ जीवात्मा इस मुल्क दीआं वस्तुआं और  
 सम्बन्धां नूं एकत्रित करन जांदी है । इस सारीयां चीजां नूं  
 गुरुबाणी दे विच संता ने कूड़ कह कर के पुकारेया है “कूड़  
 राजा कूड़ प्रजा कूड़ सभ संसार । कूड़ मंडप कूड़ माडी कूड़  
 बैसणहार ।” गुरु साहब बिल्कुल स्पष्ट करदे ने कि तूं जो कुछ  
 वी ऐ एकत्रित कर रेहा है ऐ कूड़ है । कूड़ दा की भाव है झूठ  
 । यानि जो कुछ वी असी इकट्टा कर रहे हां ओ झूठ है । झूठ  
 क्योँ है क्योँकि इसने खत्म हो जाणा है ऐ आपणे आधार तों  
 विचर रेहा है यानि के खत्म हो रेहा है । हर पल हर घड़ी ऐ घट  
 रेहा है आपणे मूल दे विच समा रेहा है इस करके असी इसनूं  
 कहदें हां अगर मनुखे जन्म विच आ करके असी झूठ नूं ही  
 एकत्रित कीता ते फिर किवें कह सकदे हां असी इस मुल्क नूं  
 संवार लेआ । उस पद दी प्राप्ति नही हो सकदी उसे तरीके दे  
 नाल इन्हां अखां तों परे दी गल है बुद्धि दी, इन्द्रियां दी सीमा  
 तों परे जिसनूं असी रुहानी मण्डल कहदें हां । सचखण्ड केहा  
 जांदा है । पारब्रहम केहा जांदा है, ब्रहम केहा जांदा है उन्हां नूं  
 किस तरीके दे नाल संवारेया जा सकदा है जदों इसनूं कोई  
 ऐसी चीज प्राप्त हो जाये जिसनूं आधार बणा कर के ऐ उस

मुल्क तक पहुंच जाये फिर असी कह सकदे हां कि इसने परख नूं वी संवार लेआ । यानि के आपणे इस लोक नूं, आपणे इस मनुखे जन्म नूं वी संवार लेआ और ऐ सारे रस्ते नूं तय करके आपणे मूल दे विच समा गई यानि के बूंद जदों समुंद्र दे विच समा जाये फिर उसी दा रुप हो जांदी है । फिर असी कह सकदे हां समुंद्र और बूंद विच कोई फर्क नहीं यानि के संवर गई बारिश होई बारिश तों बूंद आई नदियां दे विच मिली तालाबां दे विच मिली इसे तरीके दे नाल रस्ता तय करदी होई जदतकण ओ समुंद्र दे विच नहीं मिल गई तदतकण असी कह नहीं सकदे कि इस बारिश दी बूंद दा उद्धार हो गया । अगर ओ कीचड़ दे विच पै गई कीचड़ दा ही रुप हो गई ते फिर किस तरीके दे नाल असी कह सकदे हां कि उसने आपणे आप नूं संवार लेआ यानि के संवारन दा जेड़ा मजमून है ऐ कमाई करन दा मजमून है । गुरु साहब उपदेश करदे ने कि ऐ सारा कूड़ा एकत्रित कर के तूं कदे वी उसे तरीके दे नाल उसनूं नहीं प्राप्त कर सकदा । जेड़ी वी क्रिया तूं धारण कीती है ऐ सारी कूड़ दे मुतलक है । गुरु साहब उदाहरण देंदे ने मच्छली दा, मछली किथे है पाणी दे विच और पाणी किथे है दोनों ही इक दूसरे दे विच समाये होये ने उस सभ दे बावजूद जदों मच्छी नूं पाणी विचों कडों ते की होंदा है । तड़फ - तड़फ

के मर जांदी है । क्यों ! कारण की सी जल सिउ हेतु बढ़ाइओ यानि के उसने प्यार वदा लिता पाणी दे नाल ओ उसदी मौत दा कारण हो गया उसे तरीके दे नाल मनुखे जन्म दे विच आ करके,ओ परमात्मा है किथे ! ओ परमात्मा अंतर दे विच मौजूद है जड़ चेतन सभ नूं आधार दे रेहा है उस सभ दे बावजूद ऐ मच्छी जेड़ी है तड़फ रही है ऐ जीवात्मा तड़फ रही है भुखी और प्यासी । यानि के इसनूं प्यास कदों बुझेगी जदों इसनूं जल मिल जायेगा । परमात्मा रुपी अमृत जल मिल जायेगा तां ही ओ जा करके बच सकदी है । ऐदे मरन दा कारण की है जलु सिउ हेतु बढ़ाइओ यानि के इस मुल्क दे विच रह करके जिस वस्तु और सम्बन्ध दे नाल इसने प्यार पैदा कर लेआ, मोह पैदा कर लेआ आसक्ति हो गई इस विछुड़ जाण वालियां चीजां मुतलक सम्बन्धां दे मुतलक । जो कुछ वी असी देख रहे हां प्राप्त कर रहे हां ऐ सब ने विछुड़ जाणा है । संजोगु विजोगु दुइ कार चलावहि दोनो ही संजोग और वियोग दा आधार की है । अगर अज संजोग दे नाल कोई चीज मिली है ते ओदा वियोग निश्चित है और वियोग तों बाद दुबारा तो संजोग होये गा ऐ निश्चित नहीं है और असी जेड़ी निश्चित चीज है उसनूं पकड़ के बैठे हां और जेड़ी निश्चित चीज नहीं है और जेड़ी अनिश्चित है उसनूं भुल करके बैठे हां ऐ इसी करके जो असी

फेल हो जादें हां मजबूरी दे विच कि ऐ मच्छली ने प्यार वदा कर के आपणी मौत नूं एकत्रित कर लेआ आपणी मौत दा सामान इकट्टा कर लेआ । इस तरीके दे नाल इस जीवात्मा ने मनुखे जन्म दे विच आ करके प्यार वदा लेआ इन्हां जड़ वस्तुयां और सम्बन्धां दे नाल आपणी मौत दा समान इकट्टा कर लेआ हुण दस टूटीयां खुलियां होईयां ने पाणी दा प्रेशर इक है हुण किस तरीके दे नाल टूटी दे विचों प्रेशर मिल सकदा है । नौ टूटियां बंद कर दितियां जाण ते प्रेशर इतना हो जायेगा कि असी first floor ते वी पाणी नूं प्राप्त कर सकदे हां । first floor ते पाणी तां ही चढ़ेगा जे नौ टूटियां बंद होण गीआं । इस संसार दे विच जितना वी प्यार असी तकसीम कीता है वडेया होया है जदतकण ऐ वडियां बंद नहीं करागें ऐ आसक्ति नूं खत्म नहीं करागें ऐ राग नूं नहीं त्यागागें तदतकण परमात्मा दे प्रति ओ आसक्ति पैदा नहीं हो सकदी । यानि के बैरागी होणा प्येगा इस संसार दे प्रति । क्यो ! क्योकि ऐ झूठ है, कूड़ है खत्म हो जाण वाला है । सच कौण है ओ परमात्मा है इस करके गुरु साहब कह रहे ने उसदें प्रति रागमयी होणा है और और ऐ राग तां ही हो सकदा है जदों असी बैरागी हो जाईये । बैरागी होये बिना रागी नहीं हो सकदे दोनों गलां इक हो जाण ऐ अज तक कदी सम्भव नहीं होइया । बिख और

अमृत ऐ दोनों कदी इकट्टे नहीं हो सकदे पर सारी उम्र असी मूडमत घोलदे रहदें हां इन्हां नूं मिलाण दी कोशिश करदे हां ऐ सम्बन्ध और वस्तुयां साडियां बणदियां नहीं फिर वी असी इन्हां नूं अपना कह कर के धारण करन दी पूरी कोशिश करदे हां और जदों अंत समय आंदा है इक क्षीण दे विच इक पल दे विच ऐ सारे ही वस्तुआं और सम्बन्ध पराये हो जादे ने कारण की सी ऐ बिख सी बिख अमृत दे विच किस तरीके दे नाल मिल सकदा है ऐ आत्मा जेड़ी है ऐ परमात्मा दा इक गुण है सुरत है ख्याल है इसने जिसनूं नाम केहा गया है उस दे विच जा करके मिलना है । बिख अमृत दे विच किस तरीके दे नाल मिल सकदा है ऐ जीवात्मा जेड़ी है ऐ बिख नूं इकट्टा करदी है जदों मन दी संगत विच आ करके ऐ ही इसदा नुकसान है इस करके ऐ परमात्मा नूं प्राप्त करन दे काबिल नहीं बण सकदी । अज तक अनंत काल हो गया असी कितने ही जन्म लये ने ऐ कोई पहले मनुखे जन्म विच नहीं आये कई वारी जमे, कई वारी मरे, कई वारी 84 कटियां ने । जदों वी सतिगुरां ने प्रसन्न हो कर के उस अकाल पुरुख ने आपणे नाल मिलाणा चाहेया ते सानूं ऐ मनुखा चोला दिता भई तुसी ऐसी क्रिया नूं अपना लो कि मेरे नाल आ के मिल सको । असी क्रिया केड़ी अपनाई ऐ झूठ दे प्रति, ऐ संसार दे प्रति, वस्तु और सम्बन्धां दे प्रति इस

कारण असी इस मनुखे जन्म तों हलतु और पलतु दोनां नूं ही गवां करके बैठ गये क्योँ ! क्योँकि ऐ दोनों ही झूठियां सन और ऐ झूठ नूं ही असी एकत्रित करदे रहे । ते फिर किस तरीके नाल असी परमात्मा दे मिलन दे काबिल हो सकदे हां । राम नामु अंतरि उरिधारि । ते गुरु साहब कहदें ने ऐ ताही संवरेगा उसदा आधार की है राम दा नाम, अंतर, अंतर दे विच किस तरीके दे नाल, उरिधारि कहदें ने हृदय नूं धारना यानि के प्राप्त कर लैणा हुण संता दा उरि केड़ा है संता दा उरि है दसवां द्वार । हुण ऐ राम दा नाम की है ऐ ही ओ वस्तु है ऐ ही ओ आधार है । ऐ ही ओ विधि है, ऐ ही ओ रस्ता है जिसनूं प्राप्त कर के धारण करना है और इस मनुखे जन्म नूं सार्थक करना हलतु - पलतु नूं संवार लैणा । यानि के संवारण दा आधार इको राम - नाम है । राम - नाम कोई लफज नहीं असी लफजां दे विच फंस जादें हां दशरथ पुत्र राम नूं राम कह कर परमात्मा दा नाम समझ करके ते ओथे तक ही रह जादें हां उसे तरीके दे नाल जिस वी काल दे विच जितनियां वी सरकारां आईयां उन्हां ने कोई न कोई लफज दिता, कोई न कोई चिन्ह दिता, कोई न कोई निशान दिता, कोई न कोई विधि दिती । कारण की सी सिर्फ ख्याल नूं पलटणा सी यानि के सुरत नूं एकत्रित करना सी सुरत फैली होई सी इस संसार दे विच झूठी वस्तु और

सम्बन्धां दे विच और जदतकण ओदे विच सुरत फंसी होयेगी  
ख्याल फंसया होयेगा असी इस नाम नूं प्राप्त नहीं कर सकदे  
। ते ऐ कोई जड़ प्रकृति दे नाल सम्बन्ध रखण वाली चीज नहीं  
है । नाम के धारे खंड - ब्रह्मण्ड । नाम के धारे सगल जीअ  
जंत । नाम के धारे पुरीआ सभ भुवन । ऐ ब्रह्मण्ड जेड़े बणे  
ने ऐ जड़ चेतन सभ नूं आधार देण वाला ऐ दूसरा गुण सुरत  
जेड़ा आत्मा है इसनूं वी आधार देण वाला ऐ नाम है मन बुद्धि  
और इन्द्रियां दी सीमा तों परे दी वस्तु है इन्हां दे नाल असी  
इस नूं जाण सकदे ही नहीं । यानि के अमृत, अमृत नूं जाण  
सकदा है ओदे विच मिल सकदा है । परमात्मा ऐ गुण जिसनूं  
नाम केहा गया है ऐ इक ऐसा है जेदे विच इक आवाज आंदी  
है जिसनूं गुरु साहबां ने सचखण्ड तो हक दी आवाज केहा है  
। हक की है हक सच है । सच क्यों केहा है क्योंकि परमात्मा  
सच है सच दा भाव है रहण वाला सहज दी अवस्था जिसने  
टिकणा है जिसने खत्म नहीं होणा जिस करके ओ आपणे आप  
करके है किसी दे ऊपर ओ आधारित नहीं है इसी करके उसनूं  
सच केहा है । अलग - 2 भाषा ने अलग - 2 लफज ने कुछ  
वी कह के पुकार लो ओदे विच असी लफजा दे विच नहीं फंस  
जाणा । इस करके गुरु साहबां ने उसनूं हक दी आवाज केहा  
है । हक वी इक लफज है असी लफजां दे विच नहीं फंसणा

। असी ते उस वस्तु नूं जाणना हैं । ऐ मिडिया है इक साधन है ऐ भाषा दे लफजां दे जरिये नाम नूं दर्शाया जा रेहा है ऐ बड़े ध्यान दे नाल इस चीज नूं ग्रहण करो कि किस तरीके दे नाल ओथे तक पहुंचणा है । असी लफजां नूं ही नाम समझ करके उस दे चक्कर कट रहे हां उसे घुमेरी दे विच फंस गये । यानि के इक चक्कर दे विचों निकले ते दूसरे दे विच फंस गये ते फायदा की होईया रहे ते चक्कर दे विच ही यानि के लफज जो है नाम दे नाल कोई सम्बन्ध नहीं ऐ नाम जो है नाम सिर्फ दर्शाण दा है यानि के रोटी वस्तु कुछ होर है उसनूं रोटी कह लो अलग - 2 लफजां नाल याद कर लों पर कुछ होर चीज है उसनूं प्राप्त करना चाहदें हां ते सानूं आपणा खेत सवारना पयेगा ओदे विचो कंकर पत्थर कडणे पैणगें फिर बीज लिया के बोणा पयेगा उस तों बाद ओदी परवरिश करनी पयेगी जदों पौधा निकलेगा ओदे विचों फसल पक्केगी कट के लियावागें, सुखावागें, पीसागें, आटा बणावागें ते तवे ते लगा के गर्म करके तद जा करके रोटी पक्केगी ते जिसनूं असी रोटी - 2 कह रहे हां ओ रोटी इक विधि है, इक क्रिया है, कमाई दा विषय है और जदतकण ऐ विषय कमाई दा नहीं कीता जायेगा रोटी - 2 कहण दे नाल ते किसी दी तृप्ति नहीं हो सकदी किसी दा पेट नहीं भर सकदा । इसे तरीके दे नाल ऐ नाम है नाम - 2

कह, गुरु - 2 कह के, सतिनाम - 2 कर के ऐ वस्तुयां प्राप्त नहीं हो सकदियां गुरु कोई आकार नहीं है । कोई लफज नहीं है ओ वी शब्द है नाम है उसे तरीके दे नाल जिस तरीके दे नाल नाम लफज केहा गया है उस नाम नूं जिस दे अन्दरों इक आवाज आंदी है इसनूं गुरु साहबां ने हक दी आवाज केहा है आवाज दे विचों इक प्रकाश दी पैदा है ओ प्रकाश बड़ा लुभावना है attract करन वाला ओदे विच इक ताकत है attract करन दी जिस तरीके दे नाल मैगनेट लोहे नूं खिंचदा है ना उसे तरीके दे नाल इस नाम दा इक गुण है इस गुण करके ही महानता है इस गुण करके ही ऐ सारे जड़ चेतन लोक जेड़े ने आपणे आप विच खड़े ने ऐ पृथ्वी आपणे धुरे दा चक्कर लगा रही है उस दे बाद वी सूर्य दे चक्कर लगा रही है । किस कारण ! इस शब्द दी attraction दी शक्ति दे कारण ऐ शक्ति है जेड़ी सब नूं आधार दे रही है और सब वस्तुआं और सम्बन्ध आपणी जगह कायम और आपणा - 2 कम कर रहे ने और जदों ऐ शक्ति सिमटण लग जांदी है उसी नूं असी प्रलय कह देंदें हां और निश्चित सीमा तों परे जा के सिमटदी है उसनूं महाप्रलय कह दिता जांदा है यानि के आधार देण वाली जेड़ी वस्तु है ऐ कोई छोटी मौटी वस्तु नहीं है इक किसी लफज दे विच कैद हो जाये । इक किसी मत या धर्म दे विच कैद हो

जाये क्या किसी विशेष क्रिया नूं अपनाण दे नाल असी इस नूं प्राप्त कर लवागें ते नहीं है ऐ ते पहले तों ही विद्यमान है गुरु साहब उपदेश करदे ने परमात्मा आपणे आप तों है सैभ है यानि आपणे आप तों उसदी उत्पति है । पहले मौजूद सी कारण रुप दे विच बाकी चीजां बाद दे विच आईयां ने यानि के ओ बाद विच नहीं है सब खत्म हो जाण गीआं उसदे बाद तद वी उसने रहणा है हुण वी ओ कम कर रेहा है और उस तों पहले वी करेगा । असी ऐ सोचदे हां कि परमात्मा अंदर आ करके प्रकाश दे रुप प्रगट होयेगा । ते ऐ साडा वहम है मन दी इक चाल है ऐ प्रकाश तां पहले तों है अगर प्रकाश नहीं होयेगा ते ऐ सृष्टि जेड़ी है विले दे विच चली जायेगी । विनाश हो जायेगा यानि कि कुछ वी नही रहेगा सिर्फ धुआं ही धुआं रह जायेगा । इस करके ऐ विचार करन वाली गल है कि नाम कोई ऐसी वस्तु या चीज नहीं है जिसनूं असी कैद कर सकिये या किसी विशेष विधि दे नाल प्राप्त कर सकिये । ते फिर सानूं जेड़ा जप दिता जांदा है इस दा की भाव है । निशान दिता जांदा है किस करके, ऐ सिर्फ इसी करके दिता जांदा है कि ऐ अमृत नूं असी इकट्टा कर सकिये । दूसरा अमृत जेड़ा सी सुरत है ख्याल है आत्मा है और ऐ आत्मा दा दूसरे गुण दे विच यानि के परमात्मा रुपी नाम जिस नूं प्रकाश और आवाज दा गुण केहा गया है

उस दे विच समा जाणा और कोई वी चीज इन्हां दोनां गुणां विच समां नहीं सकदी और इन्हां दे ऊपर काल दा कोई वी प्रभाव नहीं है । यानि के काल दा प्रभाव होण कर के चीज घटदी वददी है खत्म हो जांदी है ऐकाल नूं वर प्राप्त है शक्ति है उसदे अन्दर पर इन्हां दोनां गुणां दे ऊपर काल दी शक्ति दा कोई वी प्रभाव नहीं है इसी करके इसनूं सच केहा गया है । इसी करके बाणी विच उपदेश करदे ने कि राम नामु अंतरि उरिधारि और जदतकण धारण दा भाव है कि प्राप्त कर लैणा । जदतकण जीवात्मा मनुखे जन्म विच आ करके अंतरि क्यों लफज इस्तेमाल कीता गया है कि असी इस नाम नूं बाहर तलाश कर रहे हां बाहर ही दौड़ी भजी फिरदे हां । जड़ मूर्तियां दे विच पोथियां दे विच सत्संगा दे विच या होर ऐसी जगहां दे इस दी तलाश कर रहे हां जिस जगह नहीं मिल सकदा । सिर्फ रस्ता सानूं मिल सकदा है इस नाम दे जरिये पर नाम जेड़ा है जड़ चेतन सभ नूं आधार देण वाला 84 लख जामेआं दे विच सिर्फ अंतर दे विच मिलदा है असी बाहर दे नाम दे विच फंसे रह गये उसनूं नाम क्यों कह दिता गया क्योंकि पूर्ण सतिगुरु जदों वी उन्हां दे हृदय दीआं तरंगा उठदियां ने उन्हां दे मुखार बिन्द विचों निकल कर के साडे कनां दे नाल लफज बण कर के टकरदियां ने ना इन्हां लफजां नूं नाम कह दिता जांदा है

क्यों ! क्योंकि पूर्ण सतिगुरु दे मुखार बिन्द विचों उत्पन्न होईयां  
ने कारण की सी क्योंकि उस घट दे विचों सचखण्ड दी ताकत  
जेड़ी है ओ किरनां जेड़ियां ने प्रसारित कीतियां जा रहीयां ने  
यानि के सचखण्ड दी जेड़ी ताकत आयेगी इस लोक दे विच  
ऐ नियम है इस लोक दा कि मनुखे जन्म दे विच असी प्राप्त  
कर सकदे हां । हुण मनुखे जन्मविच बाकियां नूं अगर ताकत  
देणी है ते इक घट ऐसा चाहिदा है पवित्र हृदय चाहिदा जिसदे  
अन्दर ऐ प्रगट हो जाये यानि के ओ नाम,ओ शब्द,ओ किरनां,  
ओ अकथ कथा जेड़ी है उस घट दे अन्दर प्रगट होंदी है और  
उन्हां दे मुखार बिन्द विचों निकल करके जदों सानू लफज  
सुणाई देंदें ने ते इसनूं इसी करके नाम कह दिता गया है ओदा  
ओहदा है उन्हां लफजां नूं मान दिता गया है क्योंकि ओ  
सचखण्ड दी ताकत दे नाल प्रेरित हो करके सानू सुणाई दिते  
ने ते इसी करके उसनूं नाम केहा है इतने वड्डे नाम दा जप  
किस तरीके नाल है जदों असी ओदे दिते निर्देशानुसार अमल  
करागें ऐ है उस नाम दा जप और जदतकण असी ऐ जप नूं  
नहीं कर लवागें न ते जिसनूं असी नाम समझ के बैठे हां और  
जिसनूं असी जप रहे हां ऐ सारी प्रक्रिया दा इक छोटा जेआ  
अंग मात्र है और छोटे जे अंग दा सहारा लै कर के इस  
रुहानियत दे पूरे मजमून नूं हासिल नहीं कर सकदे यानि के

अगर असी फल प्राप्त करना चाहदें हां धरती तों बीज बोण दे बाद सानू ओदी पूरी परवरिश करनी पैदी है और धूप तों बरसात तों हर चीज तों नेरी अंधेरी झखड़ तों बचाणा वी पैदा है और उसदे नाल उसनूं सींचणा वी पैदा है ओदी सिंचाई वी करनी पैदी है ताही जा कर ओ बीज जेड़ा है फलदा है उसे तरीके दे नाल ऐ लफज जेड़े ने ऐ इक क्रिया मात्र है ख्याल नूं समेटण वास्ते इक चाल चली गई है ऐ काल और दयाल दा मजमून है दोनां दी आपस दे विच लड़ाई है काल जो है रुह नूं जाण नहीं देणा चाहंदा । दयाल जो है आपणी रुह नूं लैण वास्ते आंदा है । ते दोनों दे विच जदों लड़ाई छिड़दी है उस वक्त जीवात्मा दे हथ विच तलवार पकड़ाई जांदी है उसी तलवार नूं असी लफज कह देईये, नाम कह देईये, कोई निशान कह देईये, चिन्ह कह देईये, मेहर दी दृष्टि कह देईये या कुछ वी कह देईये ऐदे नाल कोई फर्क नहीं पैदा । पर ऐ भाव जाण लो कि ऐ लड़ाई जीवात्मा नूं खुद लड़नी पैदी है जदतकण ओ लड़ाई नहीं न लड़ेगा तैयार नहीं न लड़ाई वास्ते तदतकण उसनूं कुछ वी हासिल नहीं होयेगा । असी लफजां नूं नाम समझ के उसी नाल चिपक करके बैठ गये और असी लड़ाई लड़ी ही नहीं । ओ लड़ाई जेड़ी काल दी काल दा हिस्सा कौण है मन । इस मन दे नाल लड़े बगैर ऐ राम दा नाम सानू प्राप्त

नहीं हो सकदा और जदतकण ऐ प्राप्त नहीं होयेगा तदतकण हलतु और पलतु संवारे जा सकदे ही नहीं ते गुरु साहब बिल्कुल स्पष्ट कर रहे ने राम दा नाम जेड़ा है ओ कोई जड़ वस्तु दे नाल सम्बन्ध रखण वाली कोई सीमित चीज नहीं है । ओ अपार है ओ असीम है ओनू मन बढ़ि और इन्द्रियां दे नाल कदी असी जाण सकदे ही नहीं और अगर असी उसनूं जाणना चाहदें हां । प्राप्त करना चाहदें हां ते सानूं ऐ ख्याल नूं समेटण वास्ते ही ऐ सतिगुरां दी चली होई इक चाल है कि उन्हां ने इक निशान सानूं दे दिता है कि इस निशान दे नाल जुड़ो जदों बच्चा कोई उद्यम करे ते उसनूं बंध दिता जांदा है । कोई जानवर उद्यम करे ते उसनूं बंध दिता जांदा है । कारण की है कि उद्यम तों बच जाये ते ऐ मन जेड़ा है दौड़या फिरदा है इसनूं दौड़न तों रोकण वास्ते ऐ निशान दिता गया है कि किसे तरीके नाल ऐनू बेड़ी पा के रोकया जाये होण असी बेड़ी पाणा नहीं चाहदें इस निशान दे नाल लगणा नहीं चाहदें निशान नूं ही सब कुछ जादू - मंत्र समझ करके बैठे हां ते गुरु साहब उपदेश करदे ने कि असी उस राम दे नाम प्राप्त करन दे काबिल नहीं बण सकदे ऐही कारण है कि चारों युग बीत गये । वैसे ते अनंत काल तों ऐ युग बीत रहे ने और सानू इस समय दा पता नहीं पर साडी गणना चार युग दी है ऐ युग दे आखिरी समें विच बैठे हां ।

काल युग दे विच । घोर कलयुग दे विच अजे तक असी उस नाम नूं प्राप्त नहीं कर सके ते कारण इकों ही सी कि इस संसार दा राग । जद तक ऐ रागमयी कूड़ा अंतर तों नहीं कडागें तदतकण असी उस नूं प्राप्त करन दे काबिल बण नहीं सकदे । पूरे गुरु की पूरी दीखिआ इस तुक दे विच गुरु साहब दो बारी पूरा कह रहे ने, क्यों कह रहे ने वैसे वी कह सकदे ने पूरी दीखिआ, गुरु दा उपदेश, गुरु दा शब्द, गुरु दा नाम पर गुरु साहब पूरा शब्द इस्तेमाल कर रहे ने ओदा बिल्कुल स्पष्ट अर्थ है कि सब तों पहले जिस कोलो असी दीक्षा लैण चले हां ओदा पूरा होणा जरुरी है यानि के गुरु पूरा चाहिदा है । दीक्षा दा भाव कोई दो - चार लफज या छोटा जेआ जादू - मंत्र वाला टोटका नहीं है । दीक्षा दा भाव बाणी विच संता ने व्यापक अर्थ दिता है ओ है उपदेश यानि के उपदेश नूं ग्रहण करना । जिस नूं असी समझ के बैठे हां दीक्षा ओ इस उपदेश दा इक छोटा जेआ हिस्सा यानि के इक अंग है ओ असी विशाल होणा है सीमित नहीं होणा । अगर असी सीमित हो जावागें इन्हां सीमित अर्थां नूं लै करके ते चौथे युग दे विच असी अनंत काल दे बैठे हां इसी करके अनंत काल तक बैठे रहागें असी पार नहीं जा सकदे । जदतकण इन्हां दे पूरे अर्थां नूं ग्रहण नहीं करागें । ते गुरु साहब कहदें ने कि गुरु पूरा होणा चाहिदा हुण जिस रस्ते

ते असी चलणा है जिस मारग ते असी चलणा है जिस वस्तु नूं  
असी प्राप्त करना चाहदें हां । अगर उसदा ज्ञान उसनूं पूरा नहीं  
होयेगा ते ओ सानू पूरा उपदेश, पूरी दीक्षा किस तरीके दे नाल  
दे सकदा है ओदे विच किस तरीके दीआं रुकावटां ने ओनू  
क्या पता । इस करके गुरु साहब कहदें ने कि गुरु दा पूरा  
होणा बहुत ही लाजिमी, बहुत ही आवश्यक है नहीं ते जिथे  
तक गुरु दी समर्था होयेगी ओथे तक ही ओ गुरु सानू लै जा  
सकदा है । अगर ओ बी .ए, एम .ए पढेया है ते सानू पी .एच  
.डी डिग्री थोड़ी लै के दे सकदा है असी वी बी.ए,एम.ए तक ही  
जावागें और अगर असी डाक्टर इंजीनियर बणना चाहदें हां ते  
जरुरी गल है कि उन्हां डिग्रियां नूं हासिल करन वाले दी शरण  
असी लवागें तां गुरु साहब उपदेश करदे ने कि ओदी दीक्षा  
यानि के उपदेश जो है ओ ऐसा नहीं है कि दो चार लफज  
असी समझ लईये ओदा पूरा और व्यापक अर्थ की है कि जो  
कुछ वी उन्हां ने निर्देश दिता इस राम दे नाम नूं प्राप्त करन  
वास्ते ओ सारा दा सारा दीक्षा दे विच आंदा है और जदतकण  
असी इस दीक्षा नूं धारण नहीं करागें कुछ नहीं हासिल कर  
सकदे । जिसु मनि बसै तिसु साच परीखिआ । हुण गुरु साहब  
कहदें ने जिस दे अंतर दे विच वस गया हुण वसण दा भाव  
की है मन नूं वस विच कर लैणा । पूरे रुहानियत दा निचोड़

है कि पूर्ण सतिगुरां दी पूर्ण दीक्षा की है कि मन दे नाल लड़ाई करनी । मन नू सीमित करना मन दे ऊपर विजय हासिल करनी । ऐ है पूरे गुर की पूरी दीखिआ और ऐ वस विच आण दा भाव ही ऐ है कि मन नूं जित लैणा । मन जीते जगजीत । जदतकण मन नूं नहीं जितागें ऐ संसार तों पार जा सकदे ही नहीं । ते गुरु साहब कह रह ने इस मन नूं अंतर दे विच मन दे विच वसाण दे बाद ही वस कर लैण दे बाद ही, वस कदों आंदा है जदों आपणे मूल दे विच समा जांदा है ऐदा मूल की है ब्रहम । यानि के इस त्रिकुटी दा जेड़ा आखिरी हिस्सा है ब्रहम पद जिसनूं केहा जांदा है उसी दा ऐ अंश है यानि के काल दा बेटा है, काल दा कारिंदा है, काल दा जासूस है तदतकण ऐ आपणे गुरु, गुरु पद दे विच जा के नहीं समांदा तदतकण ऐ वस दे विच नहीं आंदा और वस करन दी दवाई की है राम दा नाम जेड़ा कि अंतर दे विच प्रगट होंदा है ऐ उसदे नाल लग के ऐ गुरु पद पहुंचदा है ओथे जा करके समा जांदा है तां जा कर के ऐ आत्मा दा पिछा छडदा है । तां ही जा करके आत्मा बाकी दे रस्ते नूं तय कर के उस सच परीखिआ दा भाव है सच नूं प्रगट कर लैणा सच नूं प्राप्त कर लैणा और जदतकण ऐ मन मौजूद है तदतकण सानूं उस सच परीखिआ । उस सच दी प्राप्ति हो सकदी नहीं । जिसनूं कि नाम उस अकाल पुरुख

दा इक गुण केहा गया है । मनि तनि नामु जपहु लिव लाई ।  
ऐ मन और तन करके नाम नूं जपणा तां जा करके लिव लगदी  
है ऐवें लिव नहीं जे लगदी । हुण असी मन और तन दे नाल  
जाप किस तरह कर रहे हां । असी दोनों ही जगह गलती कर  
रहे हां । जदों असी अख बंद करके बैठदे हां जेड़ा कि तत दा  
ज्ञान उपासना दा विषय है । हुण उपासना है अंतर दे विच उस  
सुरत नूं समेटणा । यानि के शब्दां नूं जदों असी दोहरादें हां ते  
हुण विचार करके देखो, गुरु साहब कहदें ने मन और तन  
करके, हुण इस जगह मन student है मन ने जपणा है ते  
साध - संगत जी असी कर की रहे हां ? तन दे नाल जप रहे  
हां अख बंद करके ते असी पास किस तरह हो जावागें ओथे  
बिठाणा है । ऐ मन नूं जपाण वास्ते सानू लफज दिते गये सी  
निशान दिता गया सी ऐ किला गडया गया सी कि इसदे नाल  
इसनूं जोड़ो और असी कर की रहे हां तन दे नाल जप रहे हां  
और मन नाल किथे है बाहर दौड़ी भजी फिरदा पेया है असी  
लड़ाई कीती नहीं । मन दे नाल जपया नहीं ते असी प्राप्त  
किस नूं कर लवागें लिव किवें लग जायेगी । हुण कहदें ने तन  
जप । हुण तन दा जप केड़ा है । जदों सत्संग दे विच बैठ  
करके उन्हां ने उपदेश कर दिता कि तुसी इस तरीके दी क्रिया  
नूं धारण करना है । सच बोलया है किसे दा हक नहीं मारना

। हुण ऐ प्रैक्टिकल विषय है लफजां दा विषय ते है नहीं । आपणी प्रैक्टिकल जिंदगी दे विच जदों असी अमली जामा पहनावागें ऐ है जप । हुण गुरु साहब उपदेश करदे ने ऐ इन्द्रियां दा विषय सी यानि के संसार दा कार - व्यवहार करना ऐ इन्द्रियां दा विषय है ऐ मन दा विषय नहीं है मन और बुद्धि कृष्ण जी कहदें ने मन और बुद्धि ते तूं मेरे में समावित कर ताहीं जा करके तूं उस चीज नूं यानि के मेरे निज सवरूप नूं प्राप्त कर यानि के युद्ध दे विच उस नूं ऐसी शिक्षा दे रहे कि मन और बुद्धि मेरे विच लगा हुण युद्ध वरगी जेड़ी तकनीकी चीज मन लगाये बिना, बुद्धि इस्तेमाल कीते बिना धनुष ते बाण किस तरीके दे नाल चढ़ा के लगाया जा सकदा है ते फिर वी सतिगुरु उपदेश कर रहे ने ते क्या झूठ बोल रहे ते ऐ सच्चाई है मन दी बड़ी सूक्ष्म चाल है ऐ संसार दा कार - व्यवहार जेड़ा है ऐ मन दा व्यवहार नहीं है । मन दा व्यवहार है उस गुरु परमात्मा दी तरफ लग जाणा यानि के इन्द्रियां दे नाल जेड़ा कम करना सी ओथे असी मन नूं लगा रखया है । बाहर दा जेड़ा कार - व्यवहार है संसार दा बच्चेयां नूं पालणा है मां बाप दी सेवा करनी है वस्तु और सम्बन्धां नूं असी इक सीमा तक धारण करना है उस सीमा तों अगे ते ऐ बिख्र है जहर है । कुछ सीमा तक असी इन्द्रियां दे नाल रमणा है । पर असी कर की

रहे हां मन नूं ओदे विच रचा दिता और किथे होणा चाहिदा है । जिस तरह इक ब्याहता स्त्री है जदों आपणे मायके जांदी है ते उस दा मन किथे है ओदा ख्याल किथे है आपणे पति दे विच । कम सारा कर रही है पर आपणे ख्याल नूं आपणे पति परमेश्वर दे विच समावित कीता है । उसे तरीके दे नाल गुरु साहब कह रहे ने जेड़ा जप तूं करना सी इन्द्रियां दे नाल ओथे तूं मन नूं लगा रखया है और जिथे तूं मन दे नाल जाप करना सी ओथे तूं इन्द्रियां नूं जपा रेहा है ते तेरी कदे वी लिव नहीं लग सकदी । कदे वी तूं परमात्मा दे उस गुण नूं परमपद नूं प्राप्त करन दा अधिकारी नहीं बण सकदा । ऐ ही कारण है कि असी बार - बार फेल हो जादें हां बार - बार सतिगुरां दे कोल जादें हां बार - 2 निशान मिलदे ने बार - बार सतिगुरु सानू उपदेश देंदे ने और असी उन्हां नूं धारण नहीं कर पादे क्यो ! क्योकि असी लफजां दे फेर विच फंस जादे हां । इस गूडे ज्ञान नूं हासिल नहीं कर सकदे । सो भजन ते जदों वी बैठणा है मन नूं बिठाओ । इन्द्रियां दा विषय नहीं है ऐ मन दा विषय है और संसार दा कार - व्यवहार मन नूं ओदे विचों कड लैणा । ऐ ही काल दी चाल है कि ओ मन नूं ऐदे विच फंसादां है और जदतकण फंसया रहेगा तदतकण परमात्मा नूं मिलण जाणन, प्रकाश नूं देखण आवाज नूं सुणन दे काबिल बण

सकदा ही नहीं । दूख दरदु मन ते भउ जाई । दुख दर्द और भय । हुण दुख केड़ा है इस जीवात्मा नूं जनम और मरण दा दुख लगया होईया है । दुख और दर्द केड़ा है जदों जीवात्मा मनुखे जन्म विच आ कर के ऐ जेड़े करम लै करके जन्म लैदी है न इन्हां दा भुगतान ऐ है दर्द । ऐ दर्दां करके ही असी चिल्लादें हां रोंदें हां पिटदे हां, फरियादां करदे हां । ऐ दर्द केड़े ने । जेड़े पिछले जन्मां दे असी चट - चट स्वाद लाये ने भावें धीयां - पुत्र और मां - बाप दे मुतलक ने या जड़ - वस्तुयां और सम्बन्धां दे मुतलक ने इन्हां नूं इकट्टा करदे रहे इन्हां दे नाल आसक्ति करदे रहे, इन्हां नूं चटदे रहे इन्हां दा भुगतान देण वास्ते ही 84 लख जामेया तों बाद सानूं ऐ उतम जामां मिलया है भुगतान दे रुप विच । गुरु कहदें ने ऐ दर्द है । मन ते भउ जाई । हुण मन दा भय केड़ा है ! मन दा भय ऐ है कि अगर असी सतिगुरु दी दीक्षा दे ऊपर ,उपदेश दे ऊपर अमल करागें ते साडे बच्चे भुखे मर जाणगें ते इस दा भाव ऐ है कि सानूं अहंकार है, अभिमान है कि इस संसार दे कार - व्यवहार नूं मैं चला रेहा हां । बच्चे मैं पाल रेहा हां । मां बाप दी सेवा मैं कर रेहा हां । जड़ वस्तु और सम्बन्धां फैक्टरी - मोटर - कारां सब मैं ही चला रेहा हां । मैं ही इसदी सम्भाल कर रेहा हां । ते गुरु साहब कहदें ने हौमे नावें नालि विरोध है दुई ना

वसै इक थाई । ऐ दोनां दा विरोध है ऐ दोनों इकट्टे बैठ सकदे ही नहीं ते इक पासे असी नाम दी गल करदे हां । दूसरे पासे असी अहंकार एकत्रित कर रहे हां । यानि कि ऐ आशंका है मन दी इक सूक्ष्म चाल है । ऐ आशंका ही भय है कि असी तबाह हो जावगें अगर गुरु दी दीक्षा दे ऊपर अमल करगें । ते ऐ दुख दर्द और मन दा भय कदों दूर होंदा है । जदों जीवात्मा गुरु दी दीक्षा, उपदेश दे ऊपर अमल करके अंतर दे विच उस परमात्मा दे नाम नूं प्राप्त कर लैदी है उस तों पहले ऐ तिनों ही चीजां जेड़ियां ने जीवात्मा इन्हां तों बच नहीं सकदी पिछले जन्मां विच अगर स्वाद लाया है ते उन्हां दा भुगतान करना पयेगा । पूर्ण सतिगुरु दी कितनी वी महानता है पर ओ प्रबध दे विच कदी वी भेख नहीं मारदे कदे वी उसदे विच हथ नहीं पादे ऐ ते भुगतान करना ही है और जदों असी दीक्षा दे ऊपर अमल करदे हां आत्मा दी ताकत जेड़ी ख्याल इस संसार दे विच फैली है जो एकत्रित हो जादी है ओ जदों एकत्रित हो कर के ताकत सानूं मिलदी है ते ऐ सारे लगाए गये स्वादां दा भुगतान जेड़ा दुख - दर्द है न ऐ मिट जांदा है उसदा असर घट जांदा है । सानूं पता वी नहीं चलदा कदों असी इन्हां दा भुगतान कर दिता । पर ऐ ताही सम्भव है जदों पूरे गुरु दी पूरी दीक्षा दे ऊपर अमल करिये । असी सारे ही पढ़दे हां सुणदें हां

अमल कोई वी नहीं करदा । अगर अमल कर लईये ते कद दे पार हो गये होंदें जिथों सचखण्ड तों ऐ सत्संग दिता जा रेहा है ओथे बैठे सुण रहे होंदें, दे रहे होंदें । असी ऐथे कलियुग विच बैठ के न सुण रहे होंदें । कारण की सीगा असी अमल नहीं सी कीता । हुण कितने वी महान असी बण जाईये कितने वी वडे - 2 महान सत्संग सुण लईये कितने वी पूर्ण सतिगुरां दे चक्कर कट लईऐ जदतकण असी अमल नहीं करगें तदतकण ऐ बाणी दा असी फायदा चुक नहीं सकदे । इसदा लाभ प्राप्त नहीं हो सकदा अगर असी इस तों कुछ खटणां चाहदें हां ते सानूं दूसरी पौढी जेड़ी है अमल दी उसदे ऊपर प्रैक्टिकल जामा यानि के अमल करना पयेगा अमल कीते बिना सानूं कुछ वी हासिल नहीं हो सकदा । सचु वापारु करहु वापारी । सच दा व्यापार कर । हुण व्यापारी कौण है आत्मा व्यापारी है । इस मुल्क दे विच व्यापार करन वास्ते आये है सच दा व्यापार करना है ते गुरु साहब पहले ही स्पष्ट कर चुके ने असी झूठ दा व्यापार कर रहे हां । झूठियां वस्तुयां और सम्बन्ध नूं एकत्रित करना झूठ दा व्यापार है । हुण गुरु साहब बार - 2 होशियार करदे ने तूं सच दा व्यापार कर । हुण सच की है ओ परमात्मा ही सच है ओदा नाम ही सच है और आत्मा सच है । बाकी सारा ही कुछ झूठ है । हुण आत्मा, सच दे

जरिये झूठ नूं इकट्टा करना ऐ कादा व्यापार है ते गुरु साहब कहदें ने इस व्यापारी नूं इस जीवात्मा नूं चेतादें ने होशियार करदे ने कितूं इस जगत दे विच आया है ते सच दे व्यापार नूं कर सच नूं एकत्रित कर । दरगाह निबहै खेप तुमारी । यानि अगर नाम दा व्यापार करेंगा । सच दा व्यापार करेंगा ते दरगाह दे विच तेनूं लाभ प्राप्त होयेगा । हुण विचार करना प्येगा इस तुक दे ऊपर कि असी इस झूठ दे व्यापार दे नाल उस सच नूं प्राप्त कर लवागे । इस जगत दे विच असी कहदें हां कि किसी ने, किसी दे बच्चे दे मुतलक ओदा बच्चा बड़ा होशियार है कारण की है कि उसने बड़ा धन कमा लेआ बहुत होशियार है । हुण विचार करना है कि ओ सचमुच होशियार है या मूरख है गुरु साहब सचखण्ड तों उपदेश कर रहे ने कि ओने जो कुछ वी एकत्रित कीता ओदे बदले पूंजी नूं एकत्रित कीता यानि के इस जगत दे विच अगर असी कुछ व्यापार करदे हां कुछ हासिल करना चाहदें हां । साध - संगत जी चाहे रोटी खा रहे हां पाणी पी रहे हां, विद्या हासिल कर रहे हां, सत्संग सुण रहे हां, धीयां - पुत्रां दी, जमीन - जायदाद दी, मां बाप दी सेवा कर रहे हां, प्रतिपालना कर रहे हां, सम्भाल कर रहे हां हरेक, कोई वी क्रिया करन लई सानूं पूंजी खर्च करनी पैदी है investment करनी पैदी है असी investment कीते बिना

लागत लगाये बिना असी व्यापार नहीं कर सकदे इस मुल्क दे विच । इक क्षिण वास्ते वी असी सीमित नहीं रह सकदे इस पिंजरे दे विच खड़े नहीं रह सकदे । कृष्ण जी ने स्पष्ट कीता है कि इक पल वास्ते वी नहीं रह सकदा, तेनूं कोई न कोई क्रिया ते करनी ही पयेगी ते ऐसी क्रिया कर कि तूं निष्कामी हो करके सारे पापां तों मुक्त हो जा ते विचार करके देखो असी क्रिया ते कर रहे हां investment ते कर रहे हां और बदले दे विच जो कुछ असी प्राप्त कीता है । सचा व्यापारी केड़ा है यानि के कामयाब व्यापारी होशियार किसनूं केहा जांदा है कि जिसने जेड़ी पूंजी लगाई है उस तों वद पूंजी नूं हासिल कर लै, वद पूंजी दी वस्तु दी समर्था दी सम्बन्ध दी चीज नूं लै आवै फिर ते असी कहदें हां कि बड़ा होशियार है । बड़ा कामयाब है हुण असी देखदे हां कि असी कहदें हां कि बड़ा होशियार है एने बहुत पैसा एकत्रित कर लेआ एने बहुत सम्बन्ध इकट्टे कर लये । हुण ऐ सारे पैसे नूं गुरु साहब उपदेश करदे ने कि दरगाह दे विच कोई जगह नहीं इसनूं जाण नहीं दिता जांदा ते फिर किस तरीके दे नाल असी लाभकारी कह सकदे हां यानि के जो कुछ एकत्रित कीता है जेड़ी पूंजी लगा करके अगर ऐ सारीयां वस्तुआं नूं सम्बन्धां नूं तिलांजलि दे देईये बाजार दे विच लै जा कर के रखिये किसी दे अगे गिरवी और उसनूं

कहिए कि साडा मूल वापस मिल जाये ते तां ही असी कहिये कि चलो मूल बच गया चलो फिर कुछ कमा लवागें इस वारी लाभ नहीं होईया ते अगे लाभ कर लवागें । ते गुरु साहब कहदें ने सारी वस्तु और सम्बन्ध रखण दे बाद तेनूं मूल दी इक क्षिण दी प्राप्ति नहीं हो सकदी यानि कि जेड़ी पूंजी लगाई सी ओ स्वासां दी दौलत सी । स्वास खर्च कीते बिना असी इस जगत दी कोई वी वस्तु हासिल नहीं कर सकदे । यानि के पैसा वी कमाया ते असी समें नूं खर्च कर के, समय खर्च करके जेड़ी वस्तु हासिल कीती ऐ वस्तुयां देण दे बाद वी सानूं इक पल इक सा स्वास वी नहीं मिल सकदा ते फिर किस तरीके दे नाल असी कहदें हां कि ओ कामयाब है या होशियार है उसने बहुत सारा धन कमा लेआ । यानि के ओ मूरख ही रह गया क्यों क्योंकि ओ ऐसी चीज नूं खर्च करके ऐसी वस्तु लै आया जिसदा दरगाह दे विच कोई मान नहीं । यानि के मूल वी गवां आया मनुखे जन्म विच आ करके अगर असी निचली जूनां विच चले गये या देवी - देवतेयां उतले लोकां विच चले गये ते असी आपणे मूल नूं वी गवां लेआ । यानि के मनुखा जन्म जेड़ा सीगा स्वासां दी पूंजी खर्च करके इस समय नूं खर्च करके असी हासिल किनूं करना सी इक नाम नूं यानि के अखुट भण्डार नूं जेड़ा कि दरगाह दे विच मान परमपद नूं

प्राप्त करा देंदा है । गुरु साहब उपदेश कर रहे ने इक बीड़ी पींदा है इक सिगरेट पींदा ओदे विच वी ओ समय नूं खर्च करदा है ते ओ अग किस नूं लगा रेहा है सिर्फ बीड़ी और सिगरेट नूं अग नहीं लगा रेहा । ओ सब तों पहले ते पैसे नूं अग लगादां है । पैसे नूं अग लगा करके समय नूं अग लगादां है । समय नूं अग लगा करके आपणे शरीर नूं अग लगांदा है शरीर नूं अग लगा करके इस प्रकृति नूं अग लगांदा है जिस दे विच ओ जहर भरया धुआं छडदा है उस तों बाद वी अग लगांदा है जिस दे मुंह ऊपर ओ धुआं छडदा है । यानि के सामणे वाले दी जिन्दगी दे विच वी कुछ cell साड़ दिते उसनूं वी अग लगा दिता यानि के ऐ सारीयां वस्तुयां नूं अग लगा करके उसने प्राप्त की कीता सिर्फ रोग । इक ऐसा रोग जिसनूं असी कैंसर कहदें हां शरीर दे इतने विकार पैदा हो जादे ने इस धुए दे नाल, इस बीड़ी दे नाल, इस सिगरेट दे नाल जिन्हां दा कोई अंत नहीं । यानि के ऐ चोले दा ही अंत हो जांदा है पर इन्हां विकारां दा अंत नहीं होंदा । ऐ सारीयां गलां पता होण दे बावजूद जीव जो है बीड़ी पींदा है, सिगरेट पींदा है, सारीयां वस्तुयां नूं अग लाण दे बाद वी ओ इस बीड़ी नूं नहीं छडदा, सिगरेट नूं नहीं छडदा । कारण की है ! कारण इको ही है कि पिछलें जन्मां दे विच जो कुछ वी उसने करतूतां घोलियां ने ओदे सामणे प्रगट

हो रहीयां ने ओदे प्रभाव तों, कृति तों बच नहीं सकदे ते सब तों पूरे गुरु दी पूरी दीखिआ की है समय दा सदुपयोग । यानि के समय खर्च करके उसने इक सिगरेट दे जरिये आपणी सारी जिन्दगी नूं जाल दिता यानि के धन कमाण दे जरिये, इन्हां धीयां - पुत्रां दे जरिये, मां बाप दे जरिये, जड़ चैतन, वस्तु और सम्बन्धां दे जरिये ऐ सारी पूंजी, ऐ सारा समा खर्च कर के हासिल किसनूं कीता सिर्फ बेड़ियां हासिल कीतियां केड़ियां बेड़ियां हासिल कीतियां जिन्हां दा भुगतान करन वास्ते सानूं इन्हां लोकां दे विच जन्म और मरण दे गेड़ विच आणा प्येगा । बहुत सारे दान पुन कर दिते ते देवी - देवता बण जावागें या इस मुल्क दे विच राजे - महाराजे बण के आ जावागें सृष्टि कौमां दे मोहरी बण के आ जावागें और अगर पाप कमावागें ते असी नरकां दे विच चले जावागें यानि कि हासिल की कीता समय करके । गुरु साहब उपदेश करदे ने कि पूरी दीखिया की है ! पूरा उपदेश की है, समय दा सदुपयोग करना । अगर दुरुपयोग करागें ते अज तक दुरुपयोग करके ही असी ऐथे बैठे होये हां । हुण सत्संग सुण रहे हां ऐ सदुपयोग है ना की कमां कार्य सारेया तों सत दी संग करनी सत नूं सुणना । उपदेश नूं ग्रहण करना और अगर असी इसनूं प्रैक्टिकल रुप विच धारण कर लवागें ते मनुखे जन्म दा ही सदुपयोग हो

जायेगा समें दा । अगर असी सुण के दुऐ कनों कड दिता ते ऐ दुरुपयोग हो जायेगा । सदुपयोग नहीं होयेगा ओ ही घड़ियां जेड़ियां सुणियां ने उन्हां नूं सार्थक न कर सके ते दुरुपयोग हो गया । सानू चाकू मिलया किस वास्ते सब्जी कटण वास्ते कट के असी इस दा आहार बणा करके असी आपणा पोषण कर सकिये । उस चाकू दे नाल असी लोगां दे जैब कट लये, गले कट लये या सानूं अभिशाप मिल गया सानू सतिगुरां ने चाकू दे के क्या कर दिता । अगर मनुखां जन्म सानू दिता सतिगुरां ने अकाल पुरुख ने ते क्या अभिशाप दे दिता पाप कमाण वास्ते सानूं ऐ सारा जन्म मिलया सीगा । असी कर की रहे हां असी पाप एकत्रित कर रहे हां । जेड़े पुन ने ऐ वी जीवात्मा दे वास्ते पाप ने क्यों ! क्योंकि इसनूं जन्म और मरण दे गेड़ विच आणा पयेगा और भुगतान देणा पयेगा और जिस चीज दा भुगतान देणा पै गया ओ जीवात्मा लई पाप है ते असी इस जन्म दे विच आ करके, सतिगुरां ने ते दात दिती सानू ऐसा दान दे दिता कि मैनूं मिल लो आ करके ताकी तुहानूं खजल न होणा पये । दुख दर्द विचों निकल जाओं और उसनूं प्राप्त कर के कीता की असी गले कटणे शुरू कर दिते पाप नूं एकत्रित कर दिता हुण वस्तु और सम्बन्ध असी इकट्टे दे दिते समय नूं खर्च करके साध - संगत जी ऐ वस्तु और सम्बन्ध

आखिरी वेले पर ऐ क्रिया ही नूं हासिल करन वास्ते जेड़े पाप कमाये ने न ओ पण्ड सानू सिर ते चुक के लै जाणी पयेगी ऐ पाप साडा पिछा नहीं छडदे । यानि के पाप नाल जाणगें पापां तों असी बच नहीं सकदे और पाप ऐ एकत्रित करन दा क्या लाभ इस मनुखे जन्म दे विच आ करके ते सानू चाहिदा है कि इस चोले दा इस समय दा सदुपयोग करिये, सदुपयोग करना ही प्रैक्टिकल जामा प्राप्त कर लैणा है होर कोई वी ऐ तरीका या जरिया नहीं है कि असी उस परमात्मा नूं प्राप्त कर सकिये । ते गुरु साहब कहदें ने सच दा व्यापार कर नाम नूं प्राप्त करन वास्ते उस क्रिया नूं अपना जिसनूं गुरु, पूरी दीक्षा आपणे सत्संग दे विच आ करके उपदेश करदे ने इन्हां उपदेशां नूं धारण करन दे बाद ही तूं ऐसी कमाई करेगां जिस दा निबाह जिस दा लाभ जीवात्मा नूं दरगाह दे विच अकाल पुरुख दी गोद दे रूप विच होयेगा । एका टेक रखहु मन माहि । नानक बहुरि न आवहि जाहि । अगर उस इक दी टेक आपणे अंतर दे विच लई जाये असी टेक किन्हां दी टेक लै कर के बैठे हां । कोई पैसे दी टेक लैके करके बैठा है कोई सम्बन्धां दी टेक लैकर के बैठे हां । गुरु घर वी आदें हां ते रिश्ते और सम्बन्धां दी टेक लैदे हां पूर्ण सतिगुरु दी टेक नहीं लैदें । अगर पूरे सतिगुरां दी टेक लई है ते नियम विच आये । असी पिछले

दरवाजे विचों अन्दर जा करके फरियाद करनी पसन्द करदे  
हां विचार करो, क्या ऐ सारीयां गलां दा परमात्मा नूं पता नहीं  
अगर पूर्ण सतिगुरु दे कोल आ करके वी अगर असी झूठियां  
ही टेकां लै रखीयां ने ते फिर परमात्मा दी प्राप्ति किस तरीके  
दे नाल हो सकदी है आवागमन तों किस तरीके दे नाल बच  
सकदे हां । कृष्ण जी आपणी बाणी विच बिल्कुल स्पष्ट करदे  
ने कि तूं मेरी शरण विच आ जा सारीयां चिंता नूं त्याग दे और  
कस्म चित्य जेड़ा है खाली करम करन वास्ते तेनूं उपदेश है  
करम जन्य ओही क्रिया करनी है ऐदे नाल मैं तेनूं सारे पापां  
तों मुक्त कर दवांगां नहीं ते तूं आवागमन विच रहेगां  
आवागमन तों तूं बच नहीं सकदा तां शरण दा भाव ऐ है कि  
पूर्ण तरीके दे नाल पूर्ण सतिगुरां नूं अर्पित कर देणा । किस  
तरीके दे नाल तन और मन, वचन, धर्म और कर्म यानि के पंज  
शब्दी टेक जदतकण असी पूर्ण सतिगुरां नूं भेंट नहीं करागें  
तदतकण सानूं उस चीज दी प्राप्ति हो सकदी नहीं असी  
आवागमन दे विच ही रवागे आवागमन तों बच नहीं सकदे ।  
ते साध - संगत जी सचखण्ड दी बाणी विच सतिगुरां ने अज  
स्पष्ट कर दिता है कि पूर्ण गुरु दी पूरी दीखिआ जेड़ी है कोई  
दो - चार लफज नहीं ने असी लफजां तक सीमित बैठे हां या  
कुछ ऐसे निशानां तक कुछ गलां तक सीमित करके आपणे

आप नूं बैठे हां कि असी बच नहीं सकदे ते पूरे गुरु दी पूरी दीखिआ केड़ी है आपणे आप नूं गुरु दे ऊपर कुर्बान कर देणा जेड़े उपदेश ओ देंदे ने सत्संग विच आ कर के उन्हां दा प्रैक्टिकल जामा, उन्हां दा प्रैक्टिकल रूप दे विच धारण कर लैणा । अगर असी प्रैक्टिकल रूप दे विच धारण नहीं करागें । ते असी आवागमन तों आपणे आप नूं बचा नहीं सकदे तां ओनू पार लै जाण वाली जेड़ी गल है तां नाम क्या है नाम नूं वी गुरु साहब स्पष्ट कर चुके ने कि ऐ नाम जेड़ी है कोई जड़ - चेतन वस्तु नहीं है ऐ आपार है और ऐनूं प्राप्त करन वास्ते ऐ मनुखा जन्म मिलया है । जदतकण असी मनुखे जन्म दे विच उस परमात्मा नूं प्राप्त नहीं कर लवागें तदतकण साडा हलतु और पलतु, ऐ हलत और पलतु ऐ मुल्क और ओ मुल्क संवर सकदा ही नहीं है । असी आपणे आप नूं आवागमन दे विच ही फंसा करके बैठे हां । ऐ समझ रहे हां कि असी सचखण्ड पहुंच जावागें पर कदों मरन तों बाद मरन दे बाद दा मजमून संता दा नहीं है संता दा मजमून ते जींदे जी दा है जींदे जी । जीवित मरिअे भवजल तरिअे । इस संसार सागर दुख तो मुक्त होणा चाहदें हां ते अख बंद होण तों पहले ही इस रस्ते नूं तय कर लईये । अगर तय नहीं कर सके ते जिथे तक रस्ता तय करागे अगले जन्म विच सानू उस तों अगे चलना पयेगा । अगर इस

जन्म विच असी कुछ नहीं कर सके ते अगले जन्मां दी की गारन्टी है काल कोई मूरख नहीं है अगले जन्मां विच सानू कुछ ऐसी चीजा देगा ऐसे करम चुण कर के साडियां झोली विच पायेगा कि असी चाह करके वी कुछ नहीं कर सकदे । असी आपणे आपनूं बड़ा ही होशियार समझदे हां पड़ोसी इक ऐसा लिया करके बिठा दिता जेड़ा साडी जिन्दगी दे विच नरक घोल देगा असी बच नहीं सकदे उस काल दी चाल तों ते जेड़ा मनुखा जन्म है बड़ा कीमती है जींदे जी ही उस परमात्मा नूं हासिल कर लैणा ऐ मनुखे जन्म नूं सार्थक कर लैणा हलतु और पलतु दोनां नूं ही संवारना है । ते साध - संगत जी गुरु साहब सचखण्ड तो जेड़ी बाणी देंदे ने ओदे विच कुछ तुकां वी लेंदे ने कुछ उदाहरण वी देंदे ने पर गुरु साहबां दा भाव कोई मत या धर्म चलाणा नहीं । किसे दी निंदया या वडिआई करना नहीं उन्हां दा भाव सिर्फ रुहानियत दे जिस पहलू नूं समझाणा चाहदें ने उसी नूं अच्छे तरीके दे नाल साडी झोलियां विच तकसीम कर सकण उस तों अगे गुरु साहबां दा कोई भाव नहीं कोई वी माई - भाई अगे हो करके इस सारी प्रक्रिया दा कोई होर अर्थ कडदा है ते ऐ उस दी आपणी मनमत है गुरुमत दा इस सारी प्रक्रिया दे नाल कोई वी सम्बन्ध नहीं । शब्द गुरु ते दास दी सारी साध - संगत नूं प्यार भरी सलाम ।